

Ramayana Sarasangraha Raghuvira Stavah

——
ರಾಮಾಯಣಸಾರಸಂಗ್ರಹರಘುವೀರಸ್ತವಃ

——
Document Information



Text title : Ramayana Sarasangraha Raghuvira Stavah by Neelakantha Dikshita

File name : rAmAyaNasArasangraharaghuvIrastavaH.itx

Category : raama, nIlakaNThadIkShita

Location : doc_raama

Author : Nilakantha Dikshitar

Latest update : March 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org



ರಾಮಾಯಣಸಾರಸಂಗ್ರಹರಘುವೀರಸ್ತವಃ



ವೇದೋವಿತಿರ್ಣವಿಶದಾನ್ನವಿವರ್ತತಾಂ ಸ್ವಾ-
ಮಪ್ರಸ್ಮರನ್ ರಘುಪತೇ ಕುಲತಂತುಮಸ್ಯ .
ಮನ್ಯೇ ರರಕ್ಷಿಯ ವಿಭೀಷಣಮಪ್ರಮತ್ತೋ
ನಿಃಶೇಷಯನ್ನಪಿ ಕುಲಂ ರಜನೀಚರಾಣಾಂ .. 1..
ಯಜ್ಞಂ ರರಕ್ಷಿಥ ಮುನೇರ್ಯದಿ ಕೌಶಿಕಸ್ಯ
ಯಜ್ಞಾತ್ಮನಸ್ತವ ತು ತಾಂ ವಿದುರಾತ್ಮರಕ್ಷಾಂ .
ಕೀರ್ತಿ ಯದೀಚ್ಛಸಿ ಕೃತಾರ್ಥಯ ಮಾಮನಾಥಂ
ಕಾಕುತ್ಸ್ಥ ವೀರ ಕರುಣಾಮಸ್ಯಣೈರಪಾಂಗಃ .. 2..
ಆರೋಪಿತಂ ಪ್ರಥಮಮೇವ ಧನುಃ ಪುರಾರೇ-
ರ್ಯನ್ನಿಷ್ಠಯಂ ನಿಗಮವಾಚ ಉದಾಹರಂತಿ .
ಆಪ್ತವ ಭೂಮಿತನಯಾಪ್ಯನಪಾಯಿನೀ ತೇ
ಮಾನುಷ್ಯಕಾಭಿನಯಮಾತ್ರಮಿದಂ ತದೂಹೇ .. 3..
ತೇಜೋನಿಧೌ ತ್ವಯಿ ಸಮುದ್ರ ಇವೋದಬಿಂದು-
ಸ್ತೇಜೋ ಯದಿ ಸ್ವಯಮಲೀಯತ ಭಾರ್ಗವಸ್ಯ .
ಕಿಂ ತಾವತಾ ತ್ವಯಿ ರಘೂದ್ವಹ ಪೂರ್ಣಮಾಸೀತ್
ಕಿಂ ತ್ವೇಷ ತಾಪಸವಟುಃ ಕೃಪಣೋ ಬಭೂವ .. 4..
ರಾಜ್ಯಾಭಿಷೇಚನವಿಧಿಃ ಶಿರಸಿ ಪ್ರಸಕ್ತಃ
ಪಿತ್ರಾಜ್ಞಯಾ ಪರಿಹತೋಽಪ್ಯಸಕೃತ್ತ್ವ ಯಾಯಂ .
ಕಾಕುತ್ಸ್ಥ ಪರ್ಯವಸಿತಸ್ತವ ಪಾದುಕಾಯಾಂ
ಕೀರ್ತಿಸ್ತು ಧೀರ ಇತಿ ಪೂರಯತಿ ತ್ರಿಲೋಕೀಂ .. 5..
ಆಜ್ಞಾ ಗುರೋರಹೃದಯಾಮಪಿ ಸಾಧಯಿಷ್ಯನ್
ಸತ್ಯವ್ರತಪ್ರಿಯತಯಾ ವಿಪಿನಂ ಗತಸ್ತ್ವಂ .
ಬ್ರಹ್ಮಾರ್ಪಣೋಪಹೃತಕರ್ಮಫಲೋಽಪಿ ಲೋಕೈ-
ರ್ಗೃಹ್ಣೀಯ ನಾಹಮಿತಿ ಕಿಂ ಮುನಿಮಾತ್ಮ ಮಿಥ್ಯಾ .. 6..
ಶತ್ರೋಃ ಖಸಾರಮುಪಲಬ್ಧವತಃ ಸ್ಪುಟಂ ಪ್ರಾಕ್
ಶಂಕೇ ತವಾಜನಿ ಕಿಯಾನಯಮಿತ್ಯವಜ್ಞಾ .

ನೋ ಚೇಚ್ಚತುರ್ದಶಸಹಸ್ರಿಕಯಾ ಭಟಾನಾಂ
ಪ್ರಾಪ್ತಂ ದ್ವಿಷಂ ವ್ಯಜಯಥಾಃ ಕಥಮೇಕ ಏವಂ .. 7..
ನೇತುಸ್ತವಾಪಿ ಜಗತಾಮಭವತ್ ಕದಾಚಿ-
ನ್ನೇತಾ ವಿರಾಧ ಇತಿ ನಾಥ ಯಥಾ ತಥೈವ .
ವ್ಯಾಮೋಹಯನ್ನಪಿ ಜಗನ್ನಿಜಮಾಯಯಾ ತ್ವಂ
ವ್ಯಾಮೋಹಿತೋಽಸಿ ಹರಿಣೇನ ಹಿರಣ್ಮಯೇನ .. 8..
ತತ್ತತ್ಪಲಃ ಸ ಸ ವಿಧಿಃ ಸಕಲಾಸ್ತು ಲೋಕಾಃ
ಸ್ವಾತ್ಮಾನುಚಿಂತನವತಃ ಸುಲಭಾ ಭುವೀತಿ .
ವ್ಯಕ್ತಂ ಜಟಾಯುಷಿ ಚಿರಾದ್ಧಿವಮೇವ ಸರ್ವಾಂ
ಕಾಕುತ್ಸ್ಥ ಲಬ್ಧವತಿ ತೇ ಘಟಿತಾಮಪಾಂಗೈಃ .. 9..
ಹತ್ವಾ ಕಬಂಧಮಟವೀಮಭಿಪರ್ಯಟನ್ ಯ-
ಚ್ಚಾಂತಃ ಕ್ಷುಧಾ ಬುಭುಜಿಷೇ ಸದನೇ ಶಬರ್ಯಾಃ .
ತ್ವಯ್ಯೇಕಮಾತ್ರಕಬಲಾರ್ಪಣಜಂ ಫಲಂ ವಾ
ಭುಂಕ್ತಾಮಿಯಂ ಕಥಮಲಂ ನ ಜಗಂತಿ ಯಸ್ಯ .. 10..
ಮರ್ತ್ಯಾತ್ಮತಾಮಭಿನೀಷಸಿ ಚೇತವಸ್ತು
ಮರ್ತ್ಯೇಷು ಕಿಂ ಭುವಿ ನ ಸಂತಿ ಪರಾವರಜ್ಞಾಃ .
ಬೋದ್ಧಂ ಸ್ವತೋಽಪಿ ನಿಲಯಂ ತದರೇರ್ವಿನೈವ
ದೈನ್ಯಂ ರಘೂದ್ವಹ ಕಿಯತ್ಕಿಯದನ್ವಕಾರ್ಷೀಃ .. 11..
ಏಕೇನ ಸಪ್ತ ಚ ತರೂನಿಷುಣಾಪವಿದ್ಯನ್
ಪಾದಾಂಚಲೇನ ದಶಯೋಜನಮಸ್ಥಿ ಧೂನ್ವನ್ .
ಮಥ್ನನ್ ಸುತಂ ಮುರಪತೇರಪಿ ಲೀಲಯೈವ
ಕಿಂ ಮನ್ಯಸೇ ಮನುಜತಾ ಪ್ರಕಟೀಕೃತೇತಿ .. 12..
ಪ್ರಸ್ಥಾಪಿತಾ ಮೃಗಯಿತುಂ ರವಿಜೇನ ಸೀತಾಂ
ದೂತಾಃ ಸಮಂ ರಘುಕುಲೋದ್ವಹ ಯದ್ಯಪೀಮೇ .
ಭಾರಸ್ತಥಾಪಿ ನಿಹಿತೋ ಭವತಾಂಜನೇಯೇ
ಕಸ್ತಾಂ ಪರಾಂ ಚಿತಮಭೈತು ಪರಃ ಶಿವಾಂಶಾತ್ .. 13..
ದೃಷ್ಟ್ವಾ ಭಿಲಪ್ಯ ಪರಿತೋಷ್ಯ ಚ ಸೇವಯಾ ತ್ವಂ
ನಾಬೋಧಿ ಯತ್ಪುಖಮಬೋಧಿ ತದಾತ್ಮತತ್ವಂ .
ಯದ್ದರ್ಶನೋದ್ಯಮತ ಏವ ಹನೂಮತಾ ತಾಂ
ತ್ವತ್ತೋಽಪಿ ಸೇವ್ಯಚರಣಾಂ ಕ್ಷಿತಿಜಾಮುಪಾಸೇ .. 14..
ಉತ್ತೀರ್ಯ ಸಿಂಧುಮುಪಲಭ್ಯ ಸುತಾಮವನ್ಯಾಃ
ನಿರ್ದಗ್ಧಶಾತ್ರವಪುರೋ ನಿಹತಾರಿಸೈನ್ಯಃ .

ಬ್ರಹ್ಮಾಸ್ತ್ರತೋಽಪಿ ಹನುಮಾನಭವನ್ನ ಬದ್ಧಃ
 ಕಿಂ ವಿಶ್ವಮಾತ್ಯಭಜನಾತ್ಪರತೋಽಪಿ ಬಂಧಃ .. 15..
 ನಿತ್ಯಂ ಸುಷುಪ್ತಿಷು ಪರಿಷ್ವಜಸೇ ನ ರಾಮ
 ಭೂತಾನಿ ಕಿಂ ನಿಖಿಲಭೂತಗೃಹಾಶಯಸ್ತ್ವಂ .
 ಆಸಾದ್ಯ ತತ್ಪ್ರಕಟಮರ್ಥಮವಾಪ ಕೀರ್ತಿ-
 ಮಾಚಂದ್ರತಾರವಿಮಲಾಮನಿಲಾತ್ಮಜನ್ಮಾ .. 16..
 ಸಿಂಧುಂ ವಿಶೋಷಯಿತುಮಾದದಿಷೇ ಕಿಲೇಷುಂ
 ಪ್ರಜ್ವಾಲಿತೇ ಶಯನವೇಶ್ಮನಿ ಪಾವಕೇನ .
 ಕಾಂತಾಸಖಃ ಕ್ವ ವಿಹರಿಷ್ಯಸಿ ತಾತ ಪಶ್ಚಾ-
 ದಿತ್ಥಂ ಹಿ ನಾಮ ಧಿಷಣಾಂ ಜಹತಿ ಸ್ಮರಾಂಧಾಃ .. 17..
 ಸ್ವೈರಂ ತರಂತ ಇತರಾನಪಿ ತಾರಯಂತಿ
 ಪ್ರಾಂಚಸ್ಥಿಲೋಕಗುರವೋ ಗತಶೋಕಹರ್ಷಾಃ .
 ಇತ್ಯಾಹುರಾಗಮವಿದೋ ಯದಿದಂ ತ್ವದೀಯೇ
 ಸೇತೌ ನಿರೈಕ್ಷಿಷಿ ಚಿರಾಯ ಮಹೋಪಲೇಷು .. 18..
 ತ್ವಾಮೇವ ನಾಥಮುಪಯಾತಯತೋರರಾತೇಃ
 ಸೋದರ್ಯಯೋಃ ಸಮಮವಿಂದತ ರಾಜ್ಯಮೇಕಃ .
 ಅನ್ಯಾ ತು ನಿಷ್ಕರುಣಮೇವ ವಿರೂಪಿತಾಸೀ-
 ದೀದೃಗ್ವಿಧಾನಿ ಹೃದಯಾನಿ ಮಹೇಶ್ವರಾಣಾಂ .. 19..
 ಹಸ್ತೇ ವಿಲಗ್ನಮಪಿ ರಾವಣಮಾದ್ಯಯುಧ್ಧ
 ದೇವೋ ಮುಮೋಚ ದಯಯೇತಿ ಪರಿಷ್ಪುವಂತಿ .
 ತ್ವಾಂ ಬಾಲಿಶಾಸ್ತನುಭೃತೋ ನ ತು ತೇವಯಂತಿ
 ನಿಃಶೇಷರಾಕ್ಷಸವಧಾಭಿನಿವೇಶರೌಕ್ಷ್ಯಂ .. 20..
 ನಾಗಾಸ್ತ್ರಬಂಧಪರುಷಾಂ ಸ್ಮರ ನಾಥ ವೇಲಾ
 ಕೀದೃಗ್ವ್ಯಥಾ ತವ ತದಾಸ ಕಿಯದ್ವಿಧೇತಿ .
 ನಿತ್ಯಾ ದಶಾ ಚಲತಿ ಸಾ ಭವಂಧಿತೋ ಮೇ
 ಜ್ಞಾತವ್ಯಥೇ ಸಕರುಣೇ ಕಿಮಿತೋ ವದೇಯಂ .. 21..
 ಸಭ್ರಾತೃಬಾಂಧವಸುತಂ ಸಬಲಂ ಸಭೃತ್ಯಂ
 ಲಂಕೇಶ್ವರಂ ತ್ವಯಿ ಜಿಘಾಂಸತಿ ಲಬ್ಧಬೋಧಃ .
 ಆಗಃ ಪ್ರಮಾಷ್ಟುಮವಿಚಾರ್ಯ ವರಾರ್ಪಣೋತ್ಕಂ
 ಸ್ವಾಸ್ತ್ರಂ ಗತಸ್ತಮವಧೀತ್ಸ್ವಯಮೇವ ವೇಧಾಃ .. 22..
 ಅಗ್ನೌ ವಿಶೇತಿ ಶಬರೀಶರಭಂಗಯೋರ್ಯ-

ದಾಜ್ಞಾಮವಾಸ್ತ್ವಮನಿಷಿದ್ಯ ಗಿರಾಪಿ ಕಿಂಚಿತ್ .
 ದೃಷ್ಟ್ವಾ ತತೋ ರಘುಪತೇ ದಯಿತಾ ತ್ವಯಾಪಿ
 ಜ್ವಾಲಾಕಲಾಪಜಟಿಲಂ ಜ್ವಲನಂ ವಿಶಂತೀ .. 23..
 ಅಬ್ಜೈವ ಸಾ ಪ್ರಥಮತೋ ಧರಣೇಸ್ತತೋಽಭೂ-
 ಜ್ವಾತಾ ತತೋ ಜ್ವಲನತೋಽಪಿ ಯತಸ್ತದೂಹೇ .
 ಸರ್ವಾಗಮಾಂತಪರಿಘುಷ್ಪಸದಾಖ್ಯಮೂರ್ತ-
 ಭೂತತ್ರಯಾವತರಣಾದಭವತ್ಸೀತಿ .. 24..
 ದತ್ತಾಂ ಪುರೈವ ಜನಸಂಸದಿ ಪಾಟುಕಾಯೈ
 ರಾಜ್ಯಶ್ರಿಯಂ ಪುನರುಪೇತ್ಯ ಯದಗ್ರಹೀಸ್ತ್ವಂ .
 ದತ್ತಾಪಹಾರರಸಿಕೇನ ತತಸ್ತ್ವಯೈಷಾ
 ದತ್ತಾಪಿ ದೇಹಿಷು ಮೃಷೈವ ರಘೂದ್ವಹ ಶ್ರೀಃ .. 25..
 ದಾತಾ ಬಭೂವಿಥ ಕಪೀಂದ್ರವಿಭೀಷಣಾಭ್ಯಾಂ
 ಸ್ವಂ ಸ್ವಂ ಪದಂ ತ್ವಮನುಮತ್ಯ ಯತಸ್ತತೋಽಹಂ .
 ಮಹ್ಯಂ ಮದೀಯಮಪಿ ತಾತ್ತ್ವಿಕಮೇವ ರೂಪಂ
 ಕಿಂಚಿತ್ ಪ್ರದರ್ಶ್ಯ ಭಜ ಕೀರ್ತಿಮಿತಿ ಸ್ತುವೇ ತ್ವಾಂ .. 26..
 ಮಿಥ್ಯಾಪವಾದಕಲಯಾಪಿ ವಿಹಾಯ ಶುದ್ಧಃ
 ಸದ್ಯಃ ಪ್ರಿಯಾಂ ಸುದೃಢಮಾತ್ಮನಿ ಸಂಪ್ರರೂಢೇ .
 ಸ್ವಾಮಿನ್ ಜಗಜ್ಜನಯಿತ್ಯತ್ಸಮೃಷಾಪವಾದೇ
 ಸ್ಮರಂ ಪ್ರವರ್ತಯಸಿ ಕಿಂ ಭವಮೀದೃಶಂ ನಃ .. 27..
 ಲಂಕಾರಣೋಪಹೃತರಾಕ್ಷಸರಾಜಕೋಽಸೌ
 ವಿಪ್ರಾರ್ಭಕಂ ತು ಕಮಪಿ ತ್ವಯಿ ಲಿಪ್ಸಮಾನೇ .
 ಪ್ರಾತಿಸ್ಥಿಕಂ ಪ್ರತಿನಿಧಿಂ ಪುನರಾಚಕಾಂಕ್ಷ
 ಕಾಲಸ್ತಪಸ್ವಿನಮಹೋ ವೃಷಲಂ ಕರೋರಃ .. 28..
 ಪ್ರಾಂತೇ ಕ್ಷಚಿದ್ಧಿಮಗಿರೇರ್ಹಿಮವರ್ಷದಗ್ಧೇ
 ಪ್ರಾಪ್ತಂ ಶ್ರಮೇಣ ಮಹತಾ ಭರತೇನ ರಾಜ್ಯಂ .
 ಪಶ್ಯನ್ ಭುವಂ ಚ ಲವಣಸ್ಯ ಕನಿಷ್ಠಲಬ್ಧಾಂ
 ಸೌಮಿತ್ರಿರೈಹತ ನ ರಾಜ್ಯಕಥಾಂ ಸುಮೇಧಾಃ .. 29..
 ಪ್ರಾಚೇತಸಗ್ರಥಿತಕಾವ್ಯನಿವೇದ್ಯಮಾನ-
 ನೀಸೀಮಭವ್ಯಚರಿತಾಪಿ ಭವನ್ನಿದೇಶಾತ್ .
 ಯಾ ಪ್ರತ್ಯಯಾಯ ಯತತೇ ಸ್ಮ ಸತಾಂ ಸಮಕ್ಷಂ
 ಸಾವಿಂದತ ಪ್ರಕೃತಿಮೇವ ಸುತಾ ಧರಣ್ಯಾಃ .. 30..

ಪ್ರಸ್ಥಾಪ್ಯ ಭೂಮಿತನಯಾಂ ಪರಮಂ ಪದಂ ಪ್ರಾಕ್

ಸೌಮಿತ್ರಿಮಪ್ಯನುಪದಂ ಭುಜಗಾವತಾರಂ .

ಸದ್ಯಸ್ಥಜನ್ನಿವ ದಿವಂ ಗಮಯನ್ನುಪಾಯಾತ್

ಸಜ್ಜೀಚಕರ್ಥ ಶಯನೀಯಮಿತಿ ಪ್ರತೀಮಃ .. 31..

ದ್ಯೌರರ್ಪಿತಾ ಖಗವರಾಯ ಮಹೋಪಕರ್ತೇ

ದತ್ತಂ ಪದಂ ತದಧಿಕಂ ವಿಷಯಾಶ್ರಿತೇಭ್ಯಃ .

ನಾಮಾಪಿ ತೇ ಸಕೃದಕೀರ್ತಯತೇ ತು ಮಹ್ಯಂ

ನಾಯುಜ್ಯಮೇವ ರಘುಪುಂಗವ ದಾತುಮರ್ಹಂ .. 32..

ಸತ್ಯಪ್ರಿಯಾಯ ಶರಣಾಗತವತ್ಸಲಾಯ

ಸರ್ವಾಪದಾಂ ಪ್ರಶಮನಾಯ ಸಕೃತ್ಪ್ರಪತ್ಯಾ .

ಶ್ರೀರಾಮನಾಮಪರಿಪೂತಜಗತ್ತಯಾಯ

ಸೀತಾಸಖಾಯ ಪುರುಷಾಯ ನಮೋ ನಮಸ್ತೇ .. 33..

ಇತಿ ಶ್ರೀಮದ್ಭರದ್ವಾಜಕುಲಜಲಧಿಕೌಸ್ತುಭ-ಶ್ರೀಕಂಠಮತಪ್ರತಿಷ್ಠಾಪನಾಚಾರ್ಯ-


ಚತುರಧಿಕಶತಪ್ರಬಂಧನಿರ್ವಾಹಕ ಶ್ರೀಮನ್ಮಹಾವ್ರತಯಾಜಿ-

ಶ್ರೀಮದಪ್ಪಯ್ಯದೀಕ್ಷಿತಸೋದರ್ಯ-ಶ್ರೀಮದಾಂಚಾದೀಕ್ಷಿತಪೌತ್ರೇಣ


ನಾರಾಯಣದೀಕ್ಷಿತಾತ್ಮಜೇನ ಶ್ರೀಭೂಮಿದೇವೀಗರ್ಭಸಂಭವೇನ ಶ್ರೀನೀಲಕಂಠದೀಕ್ಷಿತೇನ

ವಿರಚಿತಾಸು ಕೃತಿಷು ರಾಮಾಯಣಸಾರಸಂಗ್ರಹರಘುವೀರಸ್ತವಃ ಸಮಾಪ್ತಃ ..

Proofread by Rajesh Thyagarajan

——
Ramayana Sarasangraha Raghuvira Stavah

pdf was typeset on March 13, 2022

——
Please send corrections to sanskrit@cheerful.com

